

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, चैत्र १३ गते २०२६ साल

श्री ५ को सरकार
जल तथा बिद्युत मन्त्रालयको
सूचना

खानेपानी तथा ढल निकास समिति (गठन) आदेश, २०२६

विकास समिति ऐन २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ:- (१) यस आदेशको नाम "खानेपानी तथा ढल निकास समिति (गठन) आदेश, २०२६" रहेको छ ।

(२) यो आदेश तुरुन्त प्रारम्भ हुनेछ ।

२. परिभाषा:- विषय वा प्रसंगले अर्को अर्थ नलागेमा यस आदेशमा:-

(क) "योजना" भन्नाले श्री ५ को सरकारबाट स्वीकृत खानेपानी तथा ढल निकास योजना सम्मनुपर्छ ।

३. समितिको गठन:- (१) खानेपानी तथा ढल निकास समिति (यसपछि "समिति" भनिएको) वाचको एक समिति गठन गरिएको छ ।

(२) उपदफा (१) बमोजिमको समितिमा देहायबमोजिम अध्यक्ष र सदस्यहरू रहनेछन्:-

(५)
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(६)

नेपाल राजपत्र भाग ३

- (क) सचिव, जल तथा विद्युत मन्त्रालय - - - - -अध्यक्ष
(ख) प्रतिनिधि, स्वास्थ्य विभाग - - - - -सदस्य
(ग) प्रतिनिधि, अर्थ मन्त्रालय - - - - -सदस्य
(घ) योजना प्रमुख, खानेपानी तथा ढल निकास योजना - - -सदस्य
(ङ) मुख्य ईन्जिनियर, खानेपानी तथा ढल निकास विभाग - -सदस्य-सचिव

(३) श्री ५ को सरकारले आवश्यक ठानेमा नेपाल राजपत्रमा सूचना प्रकाशित गरी समितिको सदस्यहरूको संख्यामा थप घट वा नाममा हेरफेर गर्न सक्नेछ।

(४) अध्यक्ष र सचिवको साथै अन्य कुनै एकजना सदस्य उपस्थित भएमा समितिको गणपूरक संख्या पूरा भएको मानिनेछ।

(५) समितिमा बहुमतको राय मान्य हुनेछ र मत बराबर भएमा अध्यक्षले निर्णयात्मक मत समेत दिन पाउनेछ।

(६) समितिको आमन्त्रणमा कुनै स्वदेशी वा विदेशी विशेषज्ञ समितिको बैठकमा उपस्थित रहन सक्नेछ।

४. समितिको काम, कर्तव्य र अधिकार:- (१) काठमाडौं उपत्यका र श्री ५ को सरकारले तोकेका अन्य कुनै क्षेत्रमा योजना कार्यान्वित गर्नु समितिको कर्तव्य हुनेछ।

(२) उपदफा (१) मा उल्लेखित उद्देश्य पूर्तिको लागि समितिले निम्नलिखित कामहरू गर्न सक्नेछ:-

- (क) श्री ५ को सरकारको स्वीकृतिलेई योजना सम्बन्धी दीर्घकालिन परियोजनाको तर्जुमा गर्ने।
(ख) योजनाको ईन्जिनियरीङ्ग सर्भेक्षण, डिजाइन तथा लगत तयार गर्ने।
(ग) योजना अनुरूपको निर्माण कार्यहरूको रेखदेख र संचालन गर्ने।
(घ) श्री ५ को सरकारको निर्देशनको अधिनमा रही योजना सम्बन्धी स्तर कायम गर्ने।
(ङ) मलमुत्र वा कोहर मैला पानीलाई प्रशोधन गर्ने वा प्रशोधन गरी प्रयोगमा लगाउने।
(च) योजनाको कार्य संचालन गर्ने व्यक्तिहरूलाई आवश्यक तालीमको सुविधा प्रदान गर्ने।
(छ) योजना संचालन गर्न आवश्यक उपकरण, मालसामान, आदिको आवश्यक व्यवस्था गर्ने।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

५. समितिको कोषको संचालन र हिसाब किताब:- समितिको कोषको संचालन र हिसाब किताब राख्ने व्यवस्था समितिले बनाएको नियमबमोजिम हुनेछ ।
६. लेखापरीक्षण:- समितिको लेखापरीक्षण प्रचलित नेपाल कानूनबमोजिम हुनेछ ।
७. अधिकार प्रत्यायोजन गर्न सकिने:- समितिले आफ्नो सबै वा केही अधिकार समितिको कुनै सदस्य वा सदस्यहरूको उपसमिति वा सचिवलाई प्रत्यायोजन गर्न सक्नेछ ।
८. समितिको ठेक्का पट्टा:- समितिको निर्देशानुसार समितिको तर्फबाट ठेक्का पट्टा सम्बन्धित सबै काम समितिको सचिवले गर्नेछ र त्यसरी गरिएको ठेक्का पट्टा समितिले गरेको मानिनेछ ।
९. समितिको निर्णय प्रमाणित गर्ने:- समितिको निर्णय र आदेश समितिको सचिवद्वारा प्रमाणित गरिनेछ ।
१०. श्री ५ को सरकारसंग सम्पर्क - समितिले श्री ५ को सरकारसंग सम्पर्क राख्दा जल तथा विद्युत मन्त्रालय, खानेपानी तथा ढल निकास विभाग माफत राख्नुपर्छ ।
११. समितिको कार्यालय:- समितिको कार्यालय काठमाडौंमा रहनेछ ।

आज्ञाले-

कृष्ण राज भण्डारी

श्री ५ को सरकारको सचिव

सिंहदरबार
मुद्रण विभाग

640
आधिकारिकता मुद्रण विभागबाट प्रमाणित गरिएपछि मात्र लागु हुनेछ।